

नेपाली महिलाहरूलाई लक्षित गर्दै देशको दिगो विकास गर्न तर्फ अग्रसर गराउन नेपालीहरू बाटै नियमित रूपमा अर्थ संकलन गर्ने बानी बसाई नेपालका महिला संस्थाहरूलाई अनुदान सहयोग गर्ने उद्देश्यले वि.स. २०५३ सालमा यस टेवा महिला कोषको स्थापना भएको हो ।

परिचय

अन्याय र भेदभाव रहित देश जहाँ महिलाहरूले आफ्नो हक, अधिकार, शान्ति र स्वतन्त्रताको उपभोग गर्न सक्नेछन् ।

लक्ष्य

अनुदान र क्षमता विकासद्वारा महिलाहरूलाई संगठित गरि पक्षपातपूर्ण निति, अभ्यास र सामाजिक कुरितिको विरुद्ध आवाज उठाई त्यसलाई परिवर्तन गर्ने

टेवाको विगत २० वर्षको अनुभवको आधारमा टेवाले ५ वर्षे रणनीति तयार गरेको छ । जस अनुरूप टेवा अनुदान कार्यक्रमलाई पनि परिमार्जन गरेको छ । यस अनुसार टेवा अनुदान कार्यक्रमले महिलाको मुद्दालाई अगाडि बढाउने कृयाकलाप साथै संस्थागत विकास र दिगोपनामा प्रभावकारी उपलब्धि हासिल गर्न जोड दिनेछ । यसको लागि महिलाको आर्थिक, सामाजिक, राजनैतिक अधिकार सुनिश्चित गर्न सिमान्तकृत तथा पछाडि पारिएका महिलाको विकासलाई प्राथमिकता दिइनेछ ।

टेवा अनुदान कार्यक्रमको रणनीति

- क्षमतामा अभिवृद्धिको माध्यमबाट सिमान्तकृत र पछाडी पारिएका महिलाहरूको जीवन परिवर्तन गर्ने उद्देश्यले गरिने प्रयासहरूलाई सहयोग गर्ने

- महिलाको आवाजलाई प्रभावकारी बनाउन तथा उनीहरूको मुद्दालाई उजागर गर्नको लागि महिलाको निर्णय गर्न सक्ने क्षमता र नेतृत्व विकास गर्न सहयोग गर्ने

- निति निर्माण तहमा सहभागि हुने, बकालत गर्ने र प्रभावित पार्न सक्ने महिलाहरूको सक्षम जमात खडा गर्नको लागि महिला आन्दोलनलाई सशक्त पार्न सहयोग गर्ने

अनुदानको प्रकार

१ सम्मान अनुदान

यस अनुदानको मुख्य उद्देश्य टेवाको अनुदान रणनीतिलाई सम्बोधन गर्ने गरि महिला सशक्तिकरणको लागि महिला संस्थाको आवश्यकता अनुरूपको कार्यक्रमलाई सहयोग गर्नु हो ।

यस अन्तर्गत निम्न मुद्दाहरूलाई सम्बोधन गर्ने कार्यक्रमहरूको लागि अनुदान दिइनेछ । जस्तै

- महिलाको आर्थिक सशक्तिकरणको लागि गरिने कार्यक्रमहरू
- महिला माथि हुने हिंसा तथा लैङ्गिक भेदभाव विरुद्ध गरिने कार्यक्रम
- महिला कानूनी अधिकार संरक्षणको लागि गरिने कार्यक्रमहरू
- महिला स्वास्थ्य अधिकार संरक्षणको लागि गरिने कार्यक्रमहरू
- महिला राजनैतिक अधिकार संरक्षणको लागि गरिने कार्यक्रमहरू
- यौनिक तथा लैङ्गिक अल्पसंख्यकहरूको अधिकारको लागि गरिने कार्यक्रम
- सिमान्तकृत र पछाडी पारिएका महिलाहरूको अधिकार संरक्षणको लागि गरिने कार्यक्रमहरू
- नारीवादी धारणा र विचार प्रवर्धनका शिक्षाको लागि गरिने कार्यक्रमहरू
- वातावरणीय न्याय तथा अधिकारका लागि गरिने कार्यक्रमहरू
- अपाङ्गता भएका महिलाहरूको अधिकार संरक्षणको लागि गरिने कार्यक्रमहरू
- निति-नियम निर्माण गर्ने तहमा महिलाहरूको अर्थपूर्ण सहभागिता र प्रतिनिधित्वको लागि गरिने कार्यक्रमहरू

टेवाले दीर्घकालीन महिला आन्दोलनमा सकारात्मक असर पुग्ने कार्यक्रमलाई विशेष प्राथमिकता दिनेछ ।

यस अनुदान अन्तर्गत प्रस्तावित परियोजनाको प्रकार हेरी औसतमा रु **पचत्तर हजार** सम्म दिन सकिनेछ ।

२)आधार अनुदान

यस अनुदानको मुख्य उद्देश्य महिला सशक्तिकरणमा सहयोग पुऱ्याउन तथा समुदायमा कार्यरत महिला संस्थाहरूको विकास र दिगोपनको लागि सहयोग पुऱ्याउनु हो । यस अन्तर्गत महिला सशक्तिकरणको कुनै पनि कार्यक्रमको साथमा संस्थागत विकास र दिगोपनको लागि कार्यक्रम राखेर प्रस्तावना पेश गर्न सकिनेछ ।

संस्थागत विकास र दिगोपन अन्तर्गत निम्न कार्यक्रम पर्दछन्

- संस्थाको लागि बीउ पुँजी(यो अनुदानले भर्खरै स्थापना भएको (६ महिना देखि १ वर्ष सम्म) संस्थालाई सहयोग पुऱ्याउनेछ
- संस्था विकास र दिगोपनको लागि गरिने विभिन्न कार्यक्रमहरू

यस अनुदान अन्तर्गत प्रस्तावित परियोजनाको बजेट नयाँ संस्थाका (टेवाबाट हालसम्म अनुदान नपाएको संस्था) लागि बढीमा रु. १ लाख सम्मको हुन सक्नेछ भने पुराना संस्थाको लागि कार्य मुल्याङ्कनको आधारमा बढीमा रु ३ लाख सम्मको हुन सक्नेछ ।

३.सुरक्षा अनुदान

यस अनुदान संवेदनशील तथा अत्यन्तै जरुरी परियोजनाहरूलाई प्रदान गरिनेछ । जस्तै

- आपतकालिन अवस्थामा गरिने सहयोगका कार्यक्रमहरू
- महिला आन्दोलनको लागि संचालन गरिने परियोजनाहरू
- महिला सशक्तिकरणको लागि अत्यन्तै जरुरी परियोजनाहरू, जुन परियोजनाहरूलाई टेवाको अन्य अनुदानको दायरा भित्र पार्न कठिन हुन्छ ।
- महिला मानव अधिकार संरक्षणको लागि कार्यरत संस्था वा व्यक्तिहरू -महिला अधिकारकर्मी /हिंसामा परेका/ पारिएका महिलाहरूको लागि

यस अनुदान अन्तर्गत विषय, परिस्थिति र परिवेश हेरी बढीमा रु **१ लाख** रुपैया सम्म दिन सकिनेछ ।

अनुदान प्रदान गरिने समयबारे जानकारी

आधार अनुदान र सम्मान अनुदान वर्षको दुई पटक गरि दिइनेछ ।

- प्रस्तावना स्वीकृत गरिने मिति पुष र जेठ महिनामा
- अनुदान रकम प्रदान गरिने मिति प्रस्तावना स्वीकृत भएको १५ दिन भित्र

❖ सुरक्षा अनुदान

- आपतकालिन अवस्थामा गरिने सहयोगको लागी परिस्थिति अनुरूप जतिसक्दो चाँदो (कार्यलय खुल्ने दिनभित्र स्वीकृत गर्न सकिनेछ ।
- अन्य प्रस्तावना विषय र परिस्थिति अनुरूप स्वीकृत गर्न सकिनेछ ।

🌀 टेवाले कसलाई अनुदान दिन्छ ।

- नेपाल अधिराज्य भित्र कार्यरत नेपाल सरकारका सम्बन्धित निकायमा दर्ता भईसकेका महिला गैर सरकारी संस्थाहरु
- समुदायको विकासको लागि कार्यरत रहेको महिला सहकारी संस्था जसको संचित पूँजी ३ लाख भन्दा कम रहेका
- संस्थाको कार्यकारिणी समितिमा र कार्यक्रम संचालनमा महिलाको नेतृत्व रहेको हुनुपर्नेछ र कार्यकारिणी समितिमा महिलाको बाहुल्यता -(९०%) रहेको ।
- कार्यत्रमको लक्षित समूह महिला विशेष गरि सिमान्तकृत र पछाडि पारिएका वर्गको महिलालाई ग्राह्यता दिइनेछ । पारदर्शिता, जवाफदेहिता, सुशासन तथा सहभागिता मुलक निर्णय प्रकृया अपनाएको संस्थाहरुले प्राथमिकता पाउनेछ ।
- विकट भौगोलिक क्षेत्रका महिला संस्थाहरुलाई प्राथमिकता दिइनेछ ।
- आफ्नो विधानको दायरा भित्र रहेर कार्यरत रहेको संस्था हुनु पर्नेछ ।
- महिला अधिकारकर्मी (व्यक्तिगत वा संस्थागत) हुन सक्नेछ ।
- नारीवादी चिन्तनको विकासको लागि कार्यरत संस्था हुनुपर्ने ।

🌀 टेवाले कसलाई अनुदान दिदैन

- व्यक्तिगत रुपमा कसैलाई पनि सहयोग गर्दैन (सुरक्षा अनुदान अन्तर्गत महिला अधिकारकर्मी बाहेक)
- महिलाको मुद्दामा काम नगर्ने संस्था
- पुरुष नेतृत्व भएको संस्था
- राजनैतिक वा धार्मिक दलबाट प्रभावित भएको संस्था
- निजी तथा व्यापारिक संस्था

🌀 आवेदन दिने बिधि

- टेवा अनुदान समितिको नाममा ईच्छुक संस्थाले आफ्नो उद्देश्य र कार्यविवरण खुलाई टेवाको परियोजना प्रस्तावना फारम भरेर आवेदन दिनुपर्नेछ ।
- परियोजना प्रस्तावना फारमको लागि हाम्रो कार्यालयमा सम्पर्क गर्नसक्नु हुनेछ अथवा हाम्रो वेबसाईट घघघातभघवायचनालउ वाट पनि प्राप्त गर्नसक्नु हुनेछ ।
- परियोजना प्रस्तावना फारमको साथमा सम्पूर्ण आवश्यक कागजातहरु संलग्न गरी बुझाउनु पर्नेछ ।
- प्रस्तावना अध्ययन विश्लेषणको क्रममा टेवाले संस्था/प्रस्तावना सम्बन्धि सोधपुछ र थप जानकारी माग गर्न सक्नेछ ।
- प्राप्त भएका आवेदनहरुको अध्ययन गरि टेवाले छनौट प्रकृयाको क्रममा स्थलगत सर्वेक्षण तथा निरिक्षण पनि गर्न सक्नेछ । त्यसको लागि संस्थाले निरिक्षण टोलीलाई उचित वातावरण प्रदान गर्नु पर्नेछ । सो निरिक्षण टोलीको प्रतिवेदन अन्तिम छनौटको लागि सहायक हुनेछ ।
- प्रस्तावना पठाउने संस्थाको छनौट गर्दा टेवाको नेटवर्कमा रहेका अन्य संस्थाहरूसंग पनि सल्लाह र सुझाव लिई निर्णय गरिनेछ ।
- प्रस्तावित परियोजनालाई अनुदान दिने नदिने अन्तिम निर्णय टेवाको कार्यकारिणी समितिले गर्नेछ ।

नोट : एउटा संस्थाले एक आर्थिक वर्षमा एक पटक मात्र प्रस्तावना पेश गर्न सक्नेछ ।

अन्य जानकारीको निम्ति तलको ठेगानामा सम्पर्क गर्नु होला

टेवा Tewa

पेष्ट बक्स नं : ११ धापाखेल, ललितपुर, नेपाल
टेलिफोन नं : ०१-५२२९०४५ / ५२२९०५४ / ५२२९०५९
फ्याक्स नं : ९७७-१-५२२९०४५
इमेल : anuja@tewa.org.np
वेब साईट : www.tewa.org.np

शान्तिका लागि सत्कार्य



टेवाTewa

टेवा अनुदान सम्बन्धि "चिनारी"